

Paulo Timóteore ohâ mi'taka pûri niî'

A'ti pûri a'tîro weéro ohâ no'opã niisé niî'

Timóteo Listra wamêtiri makapi bahuáki niîwî. Kîî pakí grego masi niîki niîwî. Kîî pako pûríkã Judeu maso niîko niîwõ. Kîî Paulore kití miáa ko'tegi niîki niîwî.

Paulo, Timóteo Éfesopi niigíre a'ti pûríre ohâki niîwî. Timóteore kîî êho peósere wâkû tutuakã wee nemógi, Jesu Cristore êho peóri kurakãharã tiropire áyuró niiséti dutigi ohâki niîwî.

A'tîro ohâki niîwî. “Ô'âkî hire sérírã, a'tîro weeró iá’”, niî ohâki niîwî. Tohô niiká misâre si'orí niisétiáhãre bese sörörã, a'tîro weerã nohore söröró iá’ niisére ohâki niîwî. Wapê wi'ia numiare wee tamúsere, tohô niiká apêye ohâ nemoki niîwî. Áyuró weerã bu'îri marirã niisétiisere ohâki niîwî. Keoró bu'êtirãre tí'o masí dutisere ohâki niîwî.

Paulo Timóteore ohâ'ke niî'

1 Yiî Paulo Jesu Cristo bese kûú'ki niî'. Ô'âkî hi maríre yi'riógi niîmi. Kîíta Jesu Cristo yee kitire werê dutigi o'ôo'wî. Jesu Cristo marí wiógi kē'ra yi'ire o'ôo'wî. Kîíreta marí yuú kuerã weé'.

²Timóteo, mi'îre ohâ'. Mi'î Jesu Cristore êho peógi niî tihagi yi'î maki waro weeró noho niî'. Ô'âkî hi marí paki, tohô niiká Jesu Cristo marí wiógi mi'îre áyuró weeáto. Pahã yã'ato. Mi'îre áyuró ehêri pō'ratikã weeáto.

Niî soosere ka'mú ta'a duti'ke niî'

³Yi'î Macedóniapi wa'aátoho diporo mi'îre tii maká Éfesopi toha dutíwi. No'ó mehêkã bu'erãre ka'mú ta'a dutigi tohá ke'a dutiwi. Ni'kãroakãre meharóta niigiti taha. ⁴Tookãhãrãre werê turia ma'asere, tohô niiká naã yêki simiãre wamê peo nu'kusere “Wâkû ma'atikã'ya”, niíya. Masá teerê wâkûrã, mehô waro a'mé tu'ti ma'asama. Maríre Ô'âkî hi wee dutí'kere áyuró weekã weé wee'. Marí kîíre êho peóse me'ra pe'e Ô'âkî hi wee dutí'kere weé'. Tohô weégi naãre mehêkã bu'esére ka'mú ta'aya.

⁵Misâre a'mêri ma'iká iági, tohô dutí'. Yã'asé marirã, bu'îri marirã tí'ó yã'arã, diakí hi Ô'âkî hire êho peorã, keoró ma'irãsa'. ⁶Apêrã teerê weetíma. No'ó iaró uúku ma'ama. ⁷Ô'âkî hi yeekãhase kîí dutí'kere bu'ê s'irimima. Tohô weemírã, naã uúkusere tí'o masítima. Masí butia'rã weeró noho bu'êma.

⁸Marí masí! Ô'âkî hi Moisére dutisé kûû'kere keoró masiká maa, áyú ní! Teé a'tíro ní! Masá Ô'âkî hire yí'ri ní'kasere masí dutigi kûûki níwî. ⁹Ô'âkî hi teeré kúúgi, keoró weeráre kúútki níwî. Kîî re yí'ri ní'karáre, kîî dutiró weetírare kûûki níwî. Tohó niiká yá'â butia'ro weeráre, yá'áro weé nu'kuráre kûûki níwî. Ô'âkî hire êho peótirare, kîî yeé bu'esékahasere iatírare kûûki níwî. Apêyere, no'ó pakiré, pakoré wêhé kô'aráre, ní pe'tirá no'ó wêhesé bikiráre kûûki níwî. ¹⁰No'ó apêrâre a'me târá baha ke'atirâre, no'ó imiá se'saro numiâ me'ra wee wiáro noho weerá nohore kûûki níwî. Numiâ kê'rare naâ weeró noho wee wiárá nohoreta kûûki níwî. Tohó niiká masaré yê'ê, apêrâpire duâ turiarâre kûûki níwî. Ní soose bikirâre, tohó niiká “Ô'âkî hi me'ra diakî híta ní!” ní soorâ nohore kûûki níwî. Tohó niiká ní pe'tise áyusé bu'esére ka'mú ta'arâ nohore Ô'âkî hi kîî dutisére kûûki níwî. ¹¹A'té bu'esé, áyú butia'se Ô'âkî hi yí'rióse kiti níro nohota ní! Kîî áyú yí'rigi yí'ri re a'te kitíre weré dutiwí.

Paulo “Yí'í yá'agí níimiká, Ô'âkî hi yí'ri re áyuró weewí” ní'ke ní!

¹²Yí'í marí wiôgi Jesu Cristore “Áyú” ní! Kîî yí'ri re áyuró wákúgi, kîî yaráre yí'ri re wee tamú dutiwí. Tohó wee dutígi, yí'ri re tutuasére o'ôwí. ¹³Too dipóropi yí'í kîî re yá'áro uúkúwi. Kîî yaráre yá'â butia'ro weewí. Títapire yí'í Jesu Cristore êho peóti tíhagi, yí'í weesére masítwi. Tohó weégi Ô'âkî hi yí'ri re pahá yá'awí. ¹⁴Marí wiôgi yí'ri re ma'ígi, áyú butia'ro weewí. Kîî yí'ri re Jesu Cristore áyuró êho peóká weewí. Apêrâre ma'iká weewí.

¹⁵A'té yí'í uúkúatehe keoró waro ní! Ní pe'tirá êho peóro iá! A'tíro ní! Jesu Cristo yá'áro weeráre yí'rió s'i'rigi a'ti nukúkâpire a'tíki níwî. Yí'íta ní pe'tirá yí'rióro yá'áro weé yí'ri ní'ka'ki ní! ¹⁶Tohó níimiká, Ô'âkî hi yí'ri re pahá yá'awí. Kîî tohó weesé me'ra Jesu Cristo yá'áro weeráre pahá yá'asere yí'ri re í'yo mí'tawí. Kîî masaré pahá yá'ase neé pe'tisomé. Yí'ri re, yá'áro weé yí'ri ní'ka'kire pahá yá'akaro nohota ní pe'tirá kîî re êho peórare pahá yá'agisami. Naâre kîî me'ra katí nu'kuká weegísami. ¹⁷Tohó weérá Ô'âkî hire “Áyú yí'riami”, ní nu'kurá. Kîî wiôgi ní nu'kugi níimi. Neé wérísome. Ô'âkî hi ní'kitá níimi. Kîî bahutígi, masí yí'rigi níimi. Tohóta níimi.

¹⁸⁻¹⁹Timóteo, mí'í yí'í maki weeró noho ní! Yí'í mí'í re wee dutí'kere weeyá. Too dipóro marí akawerérá mí'í re Ô'âkî hi weré dutí'kere werêpâ. Naâ werê'karo nohota weeyá. Teeré weégi, tutuaró me'ra du'u kúúro mariró áyuró weesére weé nu'kuká'ya. Tohó niiká keoró êho peó, bu'íri marigí tí'ó yá'aya. Apêrâ Jesu Cristore êho peórâ keoró wee masímírâ, weetíkârâ níwâ. Teeré weetírâ, Jesu Cristore êho peó du'ukârâ níwâ. ²⁰A'té tohó wa'âwi Himeneure, tohó niiká Alexandrere. Tohó weégi á'rá piárâre Ô'âkî hire yá'áro uúkú nemotiká'ato níngi Jesu Cristore êho peórâ me'ra ní nemo dutitiwi. Naâre wâtiâ wiôgi de'ró weé s'i'riro weeáto níngi tohó weewí.

“Ô'âkî hire sêrírâ, a'tíro weeró iá” ní'ke ní!

2 Neé waro Jesu Cristore êho peórâ a'tíro weeká iá! Ní pe'tirâre sêri basaáto. Ô'âkî hi naâre wee tamuáto nírá sêri basaáto. Ô'âkî hire sêrírâ, “Áyú”, níáto. ²Wiôrâre, ní pe'tirá dutirí masare sêri basaáto.

Marí tohó weerã a'me kēése mariró niirãsa! Niî pe'tise Ô'âkî hi dutisére keoró wee masírãsa! Masá me'ra keoró niisétirãsa! ³Marí ãpêrãre sêri basãrã, ãyuró weerã weé! Ô'âkî hi maríre yi'riógi tohó weekã ti'sásami. ⁴Ô'âkî hi niî pe'tirãre kîî tiropi wa'aká iasamí. Niî pe'tirãre kîi yeé, diakî hí kãhasere masiká iasamí. ⁵Ô'âkî hi ni'kitá niîmi. Tohó niiká Jesu Cristo ni'kitá taha masaré Ô'âkî hi me'ra apo basági niîmi. Kîî masí weeró noho ipitígi niîki niîwi. ⁶Jesu Cristo niî pe'tirã masaré yi'riógi wêri basaki niîwi. Marí yã'ãro weé'ke wapare wapa yeégi tohó weéki niîwi. A'te kitíre "Tohó wa'ãrosa!" niika tero ehaká, werê bahurê' no'okaro niîwi. ⁷Kîi yeé kitire werê dutígi Cristo yi'ri sôróowí. Kîî bese kúu'ki niíato niígi Judeu masa niítirãre kîi yeé, diakî hí kãhasere bu'ê dutígi sôróowí. Diakî híta niî! Niî soogi meheta weé!

⁸Tohó weégi niî pe'tirokãharã imiaré a'tíro weeká iá! Naã nerê wiaropi Ô'âkî hire sêriká iá! Yúu moro sêrirã, yã'ãro weesé moorã sêriró iá! Uasé, a'mé tu'tise moorã sêriró iá! ⁹Numiã kê'ra a'tíro weeká iá! Naã sutiré ãyuró i'yã ti'saropita sãyaáto. Ehã tu'aro weé me'rikã'ato. Naã ipiré ãpêrã "Áyurã niîma" niî dutirã pehé ma'mã su'a yi'riotikã'ato. ¹⁰A'tíro pe'e weeáto. Áyuró bahú si'rírã, Ô'âkî hire êho peórã numia wee wiãse nohore weeáto. Bahú yoaropire ãyuró weesé me'ra "Áyurã niîma", niî no'oato. ãpêrãre wee tamú, ãyuró weeáto. ¹¹Jesu Cristore êho peórã nerê, naã bu'erí kurare numiã di'ta maríro ti'oáto. Úru sãã ma'a, ye'sútikã'ato. ¹²Neé numiãre masa dekópi werê nu'kukã iá wee! Tohó niiká imiaré neé dutítikã'ato. Tohó weeró noho o'ôrá, naã numiã di'ta mariáto. ¹³A'tíro niî! Ô'âkî hi Adãore weé mi'taki niîwi. Kîî be'ro Evare weéki niîwi. ¹⁴Apêye kê'rare, Adão wãtí niî soo no'o mi'ta'ki meheta niîmi. Numiô pe'e niî soo no'o mi'ta'ko niîwô. Tohó weé no'o'ko niî yuugo, Ô'âkî hi dutí'kere yi'rí ni'kako niîwô. ¹⁵Tohó niîmikã, Ô'âkî hi numiãre yi'riógisami. Naã pô'ratíkã, naãre ãyuró yi'ri wetíkã weegísami. Naã kîire êho peókã, masaré ma'iká, tohó weegísami. Naã keoró wãkú yuu, weesétikã, Ô'âkî hi kîi iaró weé nu'kukã, yi'ri wetíkã weegísami.

Jesu Cristore êho peóri kurakãharã si'orí niirãre sôróose niî'

3 Masá a'tíro uúkú wiãse diakî híta niî! "No'ô Jesu Cristore êho peóri kurakãharãre si'orí niígi, si'orí wehé peogi sãhá si'rígi noho ãyusé da'rasére weé si'rígi weemí." ²Tohó weé si'rígi noho a'tíro niisétigi noho niíato. Kííta "Yã'ãro weemí" niî no'oya marigí niíato. Ni'kotã nimôtigi niíato. Kíí wio pesãse me'ra weesétigi noho niíato. Áyuró wãkú yuu weesétigi noho niíato. ãpêrã wio pesãse me'ra i'yã no'ogi noho niíato. Siharí masa kîi yaã wi'lipi wa'aká, ãyuró pôo têrígí noho niíato. ãpêrãre ãyuró bu'ê me'rigí noho niíato. ³Tohó niiká ke'agi, numúã biki niítikã'ato. Tohó weeró noho o'ôgi, tu'tíro mariró masaré keoró weegí noho niíato. A'me kēésere iatígi, niyérure iãri pehatígi noho niíato. ⁴Kíí, kîi yaã wi'ikãharãre ãyuró dutí masígi noho niíato. Kíí pô'raré ãyuró wio pesãse me'ra yi'tí me'rikã weegí niíato. ⁵Kíí, kîi yaã wi'ikãharãre dutí masitígi, Ô'âkî hire êho peóri kurakãharã pe'ere tootá nemoró ko'têti boosami. ⁶Jesu Cristore neé waropi êho peó mihati'kire si'orí wehé peogi sôróoya. Apé tero weégi ni'kí êho peókã be'roakã sôróo no'o'ki pe'e "Yí'í ãpêrã yi'rióro ãyú yi'ri ni'ka", niî boosami. Kíí tohó niígi, wãtí weeró noho wãkú boosami. Tohó weégi Ô'âkî hi wãtíre bu'fri da'rê'karo weeró noho

kîîre wee boósami. ⁷Apêye kê'rare a'tîro niî no'ogire beseyá. Jesu Cristore êho peótirã “Kîîta ayuró weemí” niî no'ogi niáto. Tohô weetikã maa, âpêrã kîîre yã'áro wákú boosama. Kîî iaró weégi, bopôyagi wãti iaró wee boósami.

Wee tamú ko'terã a'tîro niisétiro iá! niisé niî'

⁸Jesu Cristore êho peóri kurakãharã, Ô'âkî hi yee kiti wererãre wee tamú ko'terã kê'ra naã wiðrã weeró noho weesétirã niáto. Âpêrã êho peó no'orã noho niáto. Naã uúküsere keoró weerã noho niáto. Ke'ará, yã'áro weesé me'ra niyéru wapá ta'a sî'rírã noho niitikã'ato. ⁹Marí êho peóse Jesu Cristo yee kiti Ô'âkî hi î'yó'kere êho peó nu'kurã niiró iá!. Naã bu'fri moorã tí'ó yã'ará niiró iá!. ¹⁰Naãre sôroátoho díporo naã weesétisere ayuró masiró iá!. Naã ayuró weesétikã, bu'fri marikã î'yãrã, sôróoya. ¹¹Numiã kê'ra meharóta âpêrãre êho peó no'orã noho niáto. Uukahãse piharã niitikã'ato. Nikî î'yase me'ra weesétirã niáto. Tohô niikã keoró weé nu'kurã niáto. ¹²Imí wee tamú ko'tegi ni'kotã nimôtigi niáto. Kîî pô'rare, kîi yã wi'ikãharãre ayuró dutí masigi niáto. ¹³Naã wee tamú ko'tesere ayuró weekã, naãre masã “Ayuró weemã”, niîrãsama. Tohô niikã Jesu Cristore naã êho peósere uiró mariró ayuró weré nemorãsama.

Marí êho peósekãhase niî'

¹⁴⁻¹⁵“Maatã mi'fî tiropi wa'âgiti”, niî wákú!. Tohô wákúmigi, apé tero weégi maatã wa'âti boosa!. Tohô weégi mi'fîre Ô'âkî hi pô'ra a'tîro niisétiro iá! niisére ohãgiti. Ô'âkî hi katí nu'kugi niîmi. Kîî pô'rã Jesu Cristore êho peóri kurakãharã niîma. Naãta Ô'âkî hi yee kiti diakî hí kãhasere masaré masakã weemã. ¹⁶Diakî híta niî!. Marí êho peóse too díporo masã masiti'ke niî!. Mehô niisé nií wee!. Ayusé waró niî!. A'tîro niî!:

Ô'âkî hi maki masí weeró noho ipitígi a'ti nukúkãpire bahuãki niîwî. Espírito Santo kîîre “Ayugí waro niîmi”, nií weré bahurê'ki niîwî. Ô'âkî hire weré ko'terã i'mîsepi niirã kîîre î'yãkãrã niîwã. Kîi yee kiti a'ti nukúkãpire weré se'sa no'!. A'ti nukúkãpire masã kîîre êho peóma. Be'ró Ô'âkî hi i'mîsepi kîîre miãaki niîwî.

Diakî hí kãhasere êho peótirã a'tîro weesamá niisé niî'

4 Espírito Santo bahú yoaropi a'tîro niîki niîwî: “A'ti imí koho pe'tiátotoho díporo âpêrã Jesu Cristore êho peómi'kãrã êho peó du'urãsama. Wãtiã nií soose me'ra bu'esére wererãre siru tuúrãsama. Tohô niikã wãtiã bu'esére siru tuúrãsama.” ²Weé ta'sari masa nií soose me'ra bu'ekã, tí'orãsama. Weé ta'sari masa teé nií soosere masimírã, neé bu'fritirã tí'ó yã'atima. ³Naã a'tîro weesamá. Masaré nimôti sî'rikã, ka'mú ta'asama. Tohô niikã ni'karé ba'asére ba'ã dutitisama. Ô'âkî hi pe'e até ba'asére weéki niîwî. Jesu Cristore êho peórãre diakî hí kãhase masirãre ba'ã dutigi tohô weéki niîwî. Teeré ba'ãrã, kîîre “Áyú” nií dutigi tohô weéki niîwî. ⁴Nií pe'tise Ô'âkî hi weé'ke ayusé niî!. Marí neé yabítikã'ro iá!. A'tîro pe'e weeró iá!. Kîîre “Áyú” niisé me'ra, ba'aró iá!. ⁵A'tîro niî!. Ô'âkî hi teeré “Áyú niî”, nií tohaki niîwî. Tohô weerã marí kîîre “Áyú” niikã, kîî teé ba'asére ayusé wa'akã weemí.

Paulo Timóteore wee dutí'ke nií'

⁶ Mi'í Õ'ákí hi yeekáhasere marí akaweréräre bu'ëya. Teeré bu'ëgi, Jesu Cristore äyuró da'rá ko'tegi niígisa'. Siápe me'ra mi'í Õ'ákí hi yeekáhasere bu'ëgi, nemoró êho peógisa'. Mi'í äyusé bu'esére siru tuúse me'ra nemoró wákú tutuagi niígisa'. ⁷ A'ti nukúkákáhase werê ma'asere ti'otík'äya. Nemoró Õ'ákí hi iaró weé nu'kukä'ya. ⁸ A'tíro nií'. Marí da'rará, nemoró tutuará wa'ása'. Teé äyú nií'. Marí Õ'ákí hi iaró weeká, tootá nemoró äyúsa'. A'ti imí kohopire, be'ró i'mísepire maríre äyuró wa'árosa'. ⁹ A'té diakí híta nií'. Nií pe'tirá a'teré êho peóro íá'. ¹⁰ Tohó weerá marí Jesu Cristo yeekáhasere werêrā, pi'etí, ipíti da'rá'. Õ'ákí hi maríre äyuró weeáthehere wákú, e'katí yuu toharā, tohó weé'. Kíí katí nu'kugi nií pe'tirāre yí'riógi niími. Kíí re êho peórā se'sarore yí'riógisami. ¹¹ A'teré äpêräre dutíya. Naäre teeré bu'ëya.

¹² Mi'í ma'mí niisé bu'iri äpêrā mi'í uúküsere êho peóti boosama. Tohó weesére ka'mú ta'aya. A'tíro pe'le weeyá. Jesu Cristore êho peóräre äyusére weé i'yoya. Mi'í uúkú wiase, mi'í weesétise me'ra i'yoyá. Tohó niiká äpêräre ma'isé, mi'í Jesu Cristore êho peóse me'ra i'yoyá. Apêye kërare äyugi mi'í niisé me'ra i'yoyá. ¹³ Yi'í toopí etaátoto diporo nerêrā, Õ'ákí hi yee kitire bu'ê i'yo nu'kukä'ya. Marí akaweréräre wákú tutua dutigi tohó weeyá. Naäre äyuró bu'ëya. ¹⁴ Õ'ákí hi mi'í re wee masise o'ò'kere weé nu'kukä'ya. Sò'ó niika tero Jesu Cristore êho peóri kurakáharā si'orí niirā mi'í re yā peóka terore teé wee masísere Õ'ákí hi o'òwí.

¹⁵ Õ'ákí hi o'ò'kere wákú niri, äyuró weé nu'kukä'ya. Tohó weeká, nií pe'tirá mi'í äyuró weé wá'kasere i'yárāsama. ¹⁶ Apêye niígiti. Mi'í bu'esére, tohó niiká mi'í weesétisere äyuró wákúya. Nií pe'tisere keoró weé nu'kukä'ya. A'teré weégi, mi'í basi yí'ri wetígi weegísa'. Tohó niiká mi'í weresére ti'orā k'era yí'ri wetírāsama.

Jesu Cristore êho peóräre a'tíro weeyá niisé nií'

5 Timóteo, mi'í re dutígiti. Bikirá imiaré tu'títikä'ya. Mi'í, mi'í paki simiäre uúkúgi weeró noho naäre werêya. Ma'mā piha kërare mi'í akabihírare uúkúgi weeró noho weeyá. ² Bikirá numiare mi'í pakosá numiare uúkúgi weeró noho naäre werê me'rikä'ya. Nu'miäre mi'í akabihírá numiare weeró noho yā'áro wákuró mariró werêya.

³ Wapê wi'ia numia wee tamú no'oya marirāre wee tamúya. ⁴ Wapê wi'io pō'ratikā maa ou paramérätikā maa, koóre naê wee tamuáto. Neê waro naa yaá wi'ikáharā me'ra äyuró weé wá'koro íá'. Tohó weerā pō'rá, paramérā, naê paki simiá, naê yēki simiá ma'í'ke wapa ma'í a'merā weesamá. Tohó weesé äyusé nií'. Õ'ákí hi teeré ti'sásami. ⁵ Apêgo wapê wi'io waro ni'kó niigó pūrikā Õ'ákí hi wee tamuáthehere yuú kuesamo. Imí kohori niki, yamíri niki tohó sērí nu'kusamo. ⁶ Apêgo wapê wi'io pe'le koô iasére weé ma'akā'samo. Koô pekā me'epi wa'aákoho weeró noho nií tohasamo. ⁷ A'té kërare wee dutíya. Tohó wee dutíkā, “Naâ bu'íri marirā niíma”, nií no'orāsama. ⁸ A'tíro nií'. Ni'kí kíí akaweréräre äyuró weetígi, marí êho peósere yabigi weeró noho niísami. Kí i yaá wi'ikáharā warore äyuró weetígi pe'le, tootá nemoró yā'áro weesamí. Jesu Cristore êho peótiigi nemoró yā'agí niísami.

⁹ Wapê wi'ia numiare wee tamúrätirā naê wameré ni'ká pūripi ohā o'oya. A'tíro niirā numia nohore ohāya: Bikió waro sessenta ki'mari kiogóre,

ni'kiréta marâpiti'kore ohâya. ¹⁰“Koô âyuró weemó” niî no'ogo nohore ohâya. Koô pō'raré âyuró masó'ko nohore masá koo yaá wi'ipi ehaká âyuró yē'egó nohore ohâya. Tohô niiká mehô niisére da'ragó âpêrá Jesu Cristore êho peórâre wee tamúgo nohore ohâ ô'oya. Pi'etírâre wee tamúgo nohore ohâya. No'ó âyusé apêye noho weegóre ohâya.

¹¹Âpêrá wapê wi'ia numia nu'miá kure niísama. Naâ nohore naâ wameré ohâtikâ'ya. Apé tero naâ imiá me'ra niî sî'rírâ, opâturi marâpiti boosama taha. Jesu Cristo pe'ere wākū du'lu, marâpitise pe'ere wākū yî'ri ni'ka boosama. ¹²Naâ “Jesu Cristo yee di'akîre weerá ti” niî'kere weetírâ, bu'fritírâ niî boosama. ¹³Apêye kê'rare wi'sêripi di'akî sihará, niî sihará toha boósama. Teé di'akîre weetí boosama. Uukaháse bikírâ toha boósama. Niî pe'tise de'ró wa'asére uukahárâ, naa yeé niítisere uúkū wia no'oya marisére uukahá boosama. ¹⁴Tohô weégi wapê wi'ia numia nu'miá kure niirâre marâpitikâ íá! Naâ pō'ratiáto. Wi'sêrire ko'teáto. Naâ tohô weeká, maríre î'yâ tu'tigi “Naâ yā'âro weemá”, niî masitisami. ¹⁵A'tíro niî! Âpêrá wapê wi'ia numia Jesu Cristore êho peómirâ, kí'ire êho peó du'uma. Wâtîá wiôgíre siru tuúrâ, tohô weemá.

¹⁶Jesu Cristore êho peógi ou êho peógo naâ akawerégo wapê wi'iore kio boósama. Koôre kíorâ naâ wee tamuáto. Jesu Cristore êho peóri kurakâharâre ko'tê dutitikâ'ato. Tohô weeká, âpêrá wapê wi'ia numia ko'tê no'oya marirâ pe'ere ko'tê masirásama.

¹⁷Jesu Cristore êho peóri kurakâharâre si'orí wehê peorâre, âyuró weeráre a'tíro niiró íá! “Naâ âyú butia'ro dutíma”, niiró íá! Tootá masaré werê bu'erá pe'ere nemoró niiró íá! ¹⁸Ô'âkî hi yee kiti ohâka pûripi niíro nohota a'tíro niî! “Wekî trigore âriági, tuu mahâmi sitiasami. Kîî ba'â sî'rigi, ba'aáto. A'tíro weetikâ'ato. Trigore ba'âri niirâ, kíî isêropi tuu sâári be'tore tuu sâátikâ'ato.” Apêropire a'tíro ohâ no'okaro niíwi: “Da'ragí kíî da'rasé wapa wapá ta'a ba'â masimi,” niî ohâ no'okaro niíwi. Tohô weerá si'orí niirâre wee tamúro íá!

¹⁹Apé tero ni'kí mi'î'pire a'tíro niî boosami: “Ísâre si'orí wehê peogi yā'âro weemá”, niî werê sâa boosami. Kíî tohô niiká, ti'otikâ'ya. Piárâ ou i'tiárâ î'yâ'kârâ werê sâakâ pûrikâre, ti'oyá. ²⁰Yā'âro weé nu'kurâre niî pe'tírâ î'yóropi tu'tíya. Tohô weeká, âpêrá úirâ, yā'âro weesomé. ²¹Ô'âkî hi î'yóropire, Jesu Cristo marí wígi î'yóropire mi'î're a'tíro niígiti. Tohô niiká Ô'âkî hire werê ko'terâ kíî besé'kârâ î'yóropi kê'rare mi'î're niígiti: Si'orí wehê peorâre ni'kâro noho weeyá. Mi'î' ti'sará noho di'akîre âyuró weetikâ'ya. Niî pe'tirâre keoró weeyá. ²²Î'yâ boo kure keho, si'orí wehê peogire sôróotikâ'ya. Mi'î' yā'âro weeráre beségi, naâ yā'âro weesére bu'í peha tamu boosa! Niî pe'tise yā'âro weesére ka'mú ta'aya.

²³Mi'î' paâpi do'âtise bu'iri akó di'akî si'ritikâ'ya. Kâ'roákâ vinho kê'rare si'riyá.

²⁴Ni'karérâre naâ yā'âro weesére beseátoto diporo maatá naâ yā'âro weesére masí no'o toha! Âpêrá pe'ere naâ yā'âro weesé be'ropí bahuárosa!

²⁵Meharóta taha âyuró weesé kê'ra maatá masí no'o! Apêye pe'e âyuró weesé maatá bahutíse be'ropí bahuárosa!

6 Jesu Cristore êho peórâ da'râ ko'terâ naâ wiôrâre wio pesáse me'ra î'yaró íá! Naâ tohô weeká Ô'âkî hire, tohô niiká marí bu'esére âpêrá yā'âro uúkúsome. ²Naâ wiôrá Jesu Cristore êho peórâ niiká, a'tíro weetikâ'ato. Naâ êho peórâ niisé bu'iri naâre wio pesáse mariró î'yâtikâ'ato. A'tíro pe'e weeáto. Nemoró âyuró weeáto. Naâ wiôrá Jesu

Cristore êho peorã niîma. Tohô weerã naâ akawererã naâ ma'irãre weeró noho ayuró weeáto. A'teré werê, bu'êya naäre.

Marí êho peósere keoró wee dutise niî'

³No'ó mehêkã bu'egí noho a'tíro niîsami. Marí wiôgi Jesu Cristo yee bu'esére “Tohô níí wee!”, niîsami. Tohô niikã marí êho peóse kê'rare “Tohô níí wee!”, niîsami. ⁴Tohô niigi masítimigi, “Ápêrà yi'rióro masí yi'ri ni'ka!”, niîsami. Kíî tohô niigi tí'o masítigi niîmi. Kíî naâ uúkuse nikire “Tohô níí wee!”, niî mîhasami. Teé me'ra a'mêri iosé, a'mé tu'tise, yabisé, a'mêri êho peótise wã'ká!. ⁵Tohô niikã ápêrà mehô warota a'mé tu'tise wã'ká!. Yã'áro wãkûrà, tohô weesamá. Diakí híkãhasere neê masítisama. Tohô weerã me'ra a'mé si'atikã'ya. Naâ “Ô'ákí hire êho peóse me'ra wapá ta'arása!”, niî wãkúsama. ⁶Tohóta níí', nííro pe'ea!. Diakí híta marí Ô'ákí hire êho peóse me'ra pehé apêye noho kiorã weeró noho niî!. Marí kioró ehã tu'aro e'katikã maa, tohóta níí!. ⁷A'tíro niî!. Marí a'ti nukúkãpire bahuárã, neê apêye noho me'ra bahuátikãrà niîwi. Wêrírãpi kê'ra neê apêye noho miáasome. ⁸Marí su'tí, ba'asé kiosé me'ra e'katíro iá!. ⁹Ápêrà pe'e pehé kió sî'rírã iári peharã no'ó iaró weé ma'asama. Siãpe me'ra nemoró iári peha dohasama. Teé me'ra naâ dohó, bu'íri da'rê no'orásama. Pekã me'epi wa'ârásama. ¹⁰A'tíro niî!. Niyéru iári pehase me'ra niî pe'tise yã'asé di'pókãti!. Ápêrà Jesu Cristore êho peómi'kãrà a'té iári pehase me'ra naâ êho peómi'kere du'úkã'sama. Tohô weerã ni'kãroakãre naâ katirí imí kohore pehé bihã wetise bokamá.

Paulo Timóteore “Keoró weeyá” niî'ke niî'

¹¹Timóteo, mi'í püríkã Ô'ákí hi yagi iári pehasere neê weé ma'atikã'ya. A'tíro pe'e weeyá. Ayuró weé nu'kukã'ya. Ô'ákí hire siru tuúya. Kíî re êho peóya. Niî pe'tirãre ma'iyá. Mehêkã wa'akã, wãkú tutuaya. Tu'tiró mariró ápêrãre ayuró weeyá. ¹²Mi'í tutuaró pōo tēoro wãkú tutua, êho peó nu'kukã'ya. Katisé i'mîsepi mi'í Ô'ákí hi me'ra niî nu'kuatehere wãkú nu'kukã'ya. Ô'ákí hi katisé pe'titísere o'ô sî'rigi mi'íre beséki niîwi. Tohô weégi teeré wãkú yi'ri ni'kakã, mi'íre o'ôgisami. Mi'í pãharã tí'oropi Jesu Cristore êho peósere keoró werêwi. ¹³⁻¹⁴Ô'ákí hi niî pe'tirãre katisé o'ogí niîmi. Kíî í'yóropi, tohô niikã Jesu Cristo í'yóropi kê'rare mi'íre wee dutí!. Jesu Cristo marikã kíî katirí imí kohore ma'itígí, a'tíro weéki niîwi. Põncio Pilatore kíî niísétisere ayuró werêki niîwi. Mi'í kê'ra yi'í dutisé niî pe'tisere díka yuúro mariró keoró werêya. “Kíî keoró weetími”, niî no'otikã'ya. Marí wiôgi Jesu Cristo a'tirí kurãpi tohô weé du'uya. ¹⁵Ô'ákí hi “Tohô weegítí” niîka tero ehakã, niî pe'tise kíî niî'kere keoró tu'ã eha ni'kogisami. Ô'ákí hi ni'kitã ayú yi'rigi, tutuã yi'rigi niîmi. Niî pe'tirã wiórã wiôgi niîmi. ¹⁶Kíî ni'kitã katí nu'kumi. Kíî pũuro asistêropi niîmi. Neê ni'kí masí kíî basi Ô'ákí hi niirópi wa'ã masítimi. Neê ni'kí kíî re í'yátiki niîwi. Í'yãta basió wee!. Ô'ákí hi ni'kiréta ayuró uúkú yi'ri ni'kãro iá!. “Kíî wiôgi niî nu'kuato”, niiró iá!. Tohóta niíato.

¹⁷No'ó pehé kiorã nohore a'tíro wee dutíya. Naâ “Ápêrà yi'rióro niî yi'ri ni'ka!”, niítikã'ato. Naâ kiosé me'ra “Áyuró wa'ãrosa!”, niî e'katí yuutikã'ato. Teé keoró nií wee!. Pe'ti dihã wa'ãrosa!. Tohô weeró noho o'ôrà, Ô'ákí hi pe'ere e'katíse me'ra yuú kueato. Kíî katí nu'kugi maríre e'katikã iági niî pe'tise marí kiosére o'ômi. ¹⁸Pehé kiorãre ayusére wee dutíya. Ápêrãre ayuró weeáto. Naâ kiosére o'oáto. ¹⁹Naâ tohô weerã,

ape imí kohopire pehé kiorá weeró noho nií yuu toharásama. Naâ katí nu'kuatehere bokarásama.

Paulo Timóteore “Tohô weeyá”, nií tio'ke nií'

²⁰Timóteo, Ô'âkĩ hi mi'ĩ re werê dutigi kũ'kere äyuró weeyá. A'ti nukúkākāhase uúkuse mehô niisére ti'otíkā'ya. Tohô niiká mehêkâ no'ó iaró uúkū ma'ase kê'rare ti'otíkā'ya. Āpêrā “Masirá waro nií” niirá pehé mehêkâ wākuse kiomá. Ipíti naâ iaró uúkū ma'asama. Naâ masisé nií soo uúkū ma'ase nií'. Tohô weégi naâre ti'otíkā'ya. ²¹Ni'karérā a'teré weé siru tuúrā, Jesu Cristore êho peómi'kere du'úkā'kārā niíwā.

Ô'âkĩ hi mi'ĩ re äyuró weeáto.

Toô kārōta ohâ'.

Paulo